



Kunsill Lokali Ghajnsielem

MINUTI – LAQGĦAT TAL-KUNSILL

IT-TMIEN KUNSILL

SEDUTA NRU. 53– 13 ta' Lulju 2023

Il-Kunsill iltaqa' fl-Ufficju tal-Kunsill Lokali Ghajnsielem nhar il-Ħamis 13 ta' Lulju 2023 fl-4:30pm.

Preżenti

Kevin Cauchi

Sindku

Franco Ciangura

Vici Sindku

Larry Buttigieg

Kunsillier

Stephen Mercieca

Kunsillier

Teddy Saliba

Kunsillier

Lucienne Haber

Segretarju Eżekuttiv

53.1 Talba

53.1.1 Il-laqgħa nbdiet b'talba u giet preseduta mis-Sindku Kevin Cauchi.

53.2 Kunsiderazzjoni u Approvazzjoni tal-Minuti

53.2.1 Inqraw il-minuti u gew approvati.

53.3 Qari ta' l-ittri ta' apologija

53.3.1 Ma kienx hemm ittri ta' apologija.

53.4 Komunikazzjoni mis-Sindku

53.4.1 Is-Sindku Kevin Cauchi bi pjaċir habbar li l-Kunsill rebaħ it-tieni post tan-NESA Award. Fil-fatt ingħata is-somma sabiħa ta' €8000 li ser tintuża f'aktar proġetti b'riżq il-lokalita'..

53.4.2 Is-Sindku Kevin Cauchi għamel referenza għall-informazzjoni li rċieva li x'aktarx ser terġa issir it-tigrija taż-żwiemel fl-okkażżjoni tal-Festa u din tkun tinħtieġ in-No Objection tal-Kunsill. Huwa stqarr fiċ-ċar li l-pożizzjoni tiegħu li mhux favur li jsiur tigrijiet taż-żwiemel fi Triq l-Imgarr. Giet diskussa din il-materja u sar

qbil li għandna nistennew u naraw x'ser jiġri u filkaż nikkonsultaw mal-pubbliku u mal-Kumitat tal-Festa u Parroċċa.

53.4.3 Is-Sindku Kevin Cauchi għamel referenza għat-talba li għamlilna l-Kapillan ta' Kemuna għal ż-żewg palmiet. Il-Kunsill qabel li għandna nixtruhom.

53.4.4 Is-Sindku propona wkoll sabiex nkunu ta' sapport lill-Alljivi tal-banda San Guzepp billi nħallsu nofs l-ispejjes ta' strument muzikali li jammonta għal €500.

53.4.5 Is-Sindku rrefera għat-talba li ser izidu c-Charging pillars tal-vetturi tal-elettriku u għal fatt li hawn minnhom ma jahdmux. Inqrat il-lista tal-postijiet proposti u l-l-Kunsill ma sabx oġġezzjoni għajr fil-post ta quddiem il-kazin tal-football u fi' Triq Sant Antin quddiem il-Knisja qed nissugerixxu li minflok hemm issir Triq il-Gudja quddiem il-Playing Field.

53.4.6 Giet trattata t-talba minghand tal-Lottu li fetah gdid fi Pjazza Indipendenza fejn bghatulna bl-avukat li għandhom id-dritt ta' parkegg riservat. Il-Kunsill ma qabilx peress li mhemmx fejn jintilef parking iehor f'din il-pjazza. Sar qbil li għandna nirrisponduh bl-avukat.

53.4.7 Saret referenza għall-ittra li rcevejna minghand l-avukat Patrick Valentino fisem 'Lawrence Upholstery Cleaning' rigward il-kont tal-tindif tal-latrina. Fl-opinjoni tal-Kunsill dan naqas milli jtina l-istima mitluba u l-ammont mitlub għax-xogħol li għamel huwa wiehed ezagerat u ma jiriflettix ix-xogħol li kien meħtieġ.

53.4.8 Is-Sindku Kevin Cauchi għamel referenza għat talba minghand is-Socjeta tal-Museum Ghajnsielem biex nikkollaboraw magħhom fl-organizzazzjoni ta' xi attivitajiet għas-sajf. Sar nqbil li għandna ngħinunhom fl-organizzazzjoni ta' żewġ attivitajiet.

53.5 Twegibiet għall-Mistoqsijiet tal-Kunsillieri

53.5.1 Il-kunsilliera Stephen Mercieca propona sabiex għal marc tal-Balzunetta nagħmlu tabelli towing fi Triq l-Imgarr.

53.5.2 Il-Kunsillier Stephen Mercieca talab sabiex jinbena sew dak il-ħajt ta' għalqa fonda fi Triq Cordina. Sar qbil li meta napplikaw għal xi fondi għar-restawr ta' hitan għandna ninkluduh.

53.5.3 Il-Kunsillier Teddy Saliba propona li fejn ser issir il-Bocci Pitch il-Kunsill għandu jgħin billi ssir tisqifa. Il-Kunsill qabel dwar dan.

53.5.4 Il-kunsillier Teddy Saliba għadda stima lill-kunsill sabiex issir manutenzjoni ta' tibdil tad-dawl u drenagg fil-latrina tal-Imgarr li tammonta għal €8000. Il-Kunsill

ra li l-ispiza tal-manutenzjoni tal-latrina hija kbira hafna u sar qbil li peress li l-Imgarr jaqa' taht il-Gvern Centrali għandna nikkuntestaw din id-delega mad-Dipartiment tal-Gvern Lokali biex tittiehed mir-responsabilita' tal-Kunsill. Is-Sindku nforma lill-Kunsill li l-offerta tal-Upkeep tal-Latrina tal-Imgarr intefgħet waħda biss minn Yami Yami Ltd għall-prezz ta' €20,000 għall-tlett snin. Il-Kunsill qabel li għalissa ma għandu jaċċetta din l-offerta qabel ma nċaraw is-sitwazzjoni.

53.5.5 Il-Kunsillier Teddy Saliba talab għall-mera fi *blind spot* fi Triq ta Lourdes. Is-Sindku wiegħbu li l-mera ordnata u ser titwaħħal fil-gimghat li ġejjin.

53.5.6 Il-Kunsillier Teddy Saliba talab sabiex qabel il-festa nitfgħu bowser ilma fi Triq Hamri biex jinqata' ftit it-trab.

53.5.7 Il-Viċi Sindku staqsa jew il-Latrini taż-Żewwieqa u s-showers humiex qed ikunu miftuħin għall-pubbliku. Is-Sindku kkonfermalu li qed jinfethu normali.

53.5.8 Il-Viċi Sindku Franco Ciangura staqsa dwar jekk ġejnix ikkonsultati biex il-bajja tal -Ġardun giet ikklassifikata bhala dog's bay. Is-Sindku kkonferma li ma ġejnix ikkonsultati u propona li nagħmlu talba biex din titneħħa peress li f'Għajnsielem diġa hawn bajja oħra għall-għum tal-klieb dik tal-Fassej.


53.5.9 Il-Viċi Sindku Franco Ciangura talab ukoll sabiex isir *hand rail* temporanju għad-daħla tal-gym. Is-Sindku wiegħbu li issa ser isir wieħed awtomatikament mar-rampa tal-latrina pubblika.

53.5.10 Il-Viċi Sindku Franco Ciangura reġa fakkar rigward it-twaħħil ta' bollard fejn il-keep clear taż-Żewwieqa issa li nkisbet l-*approval* tagħha minn Transport Malta. Sar qbil li ser titwaħħal fil-gimghat li ġejjin.

53.5.11 Il-Viċi Sindku Franco Ciangura għamel referenza għall-incident ieħor ta' nar f'Ta Passi wara l-kamra tal-bridge.

53.5.12 Il-Viċi Sindku Franco Ciangura staqsa x'kien irriżulta minn dak l-att vandalu li sar fuq il-monument tal-bronż. Is-Sindku wiegħbu li kienu xi żgħażaġh barranin.

53.5.13 Il-Viċi Sindku Franco Ciangura staqsa wkoll x'gara mis-servizz tal-Berga. Is-Sindku wiegħbu li bhala Regjun ilhom hafna jstinkaw għal dan is-servizz iżda ma jridux li jerggħu jintroduċuh. Il-Viċi Sindku propona li nistgħux noffru aħna s-servizz permezz ta' tabib. Sar qbil li għandna niċċekjaw u nistgħu wkoll nitolbu lir-Regjun Għawdex biex jinkariga tabib u jdur il-bereġ tal-lokalitajiet fuq rutina għax difficili ssib servizz ta' tabib għal ftit hin.



53.6 Update dwar il-Vakanza ta' Assistent Principjal

53.6.1 Is-Segretarju Eżekuttiv spjegat kif għal din l-applikazzjoni li nfethet ma' daww li qed jirreġistraw mal-Jobsplus għalqet u daħlet applikazzjoni waħda biss. Sar qbil li għandna kemm jista jkun malajr jinżamm l-interview lil din l-applikanta u naraw xi jkun ir-riżultat.

53.7 Attivitajiet :- Iljieli Sajfin/Amppa/Corallo

53.7.1 Is-Sindku għamel referenza għall-iskeda tal-attivitajiet ta' Iljieli Sajfin li huma mtellgħin mill-proġetti tal-Interreg Amppa u Corallo. Huwa spjega kif għandna sajjf mimli daqs bajda attivitajiet. Programm dettaljat tal-attivitajiet gie approvat u sar qbil li minbarra li ssir promozzjoni ta' kull attivita' fuq il-media soċjali, għandu jitqassam flyer f'kull dar.

53.7.1 Sar qbil li jiġi organizzati sitt Boat Tours edukattivi madwar il-kosta t'Għajnsielem u Kemmna taħt il-programm Corallo kif wkoll attivita edukattiva waqt Għajnsielemfest.

53.7.2 Sar qbil li l-Kunsill għandu jitlob direct order lid-Dipartiment tal-Gvern Lokali sabie jinxtraw xbieki tas-sajd mingħand Supplier Soc Coop ARL għall-prezz ta' €1500 + €150 tat-trasport biex ix-xbieki jkun l-istess bħal ta' Partners oħra tal-proġett biex ir-riżultat tal-esperimentazzjoni tas-sajd jōhrog aktar preċiż.

53.8 Aġġornament dwar il-Proġetti Kapitali


53.8.1 Is-Sindku ta aġġornament tal-proġetti kurrenti.

53.8.2 Playingfield Gudja. Ix-xogħol huwa prattikament komplut. L-inawgurazzjoni ufficjali tiegħu hija skedata għat- 28 ta' Lulju u ser jinfetħ mill-Onor Clint Camilleri u Alison Civelli. Jonqos biss tindif generali. Sar qbil li bhala animazzjoni għas-serata għandna ngibu lil band Brass Band u jkompli s-serata Emanuel Rapa. Sar qbil li bhala prezentatur għandna nqabbdu lis-Sur Lelio Spiteri. Sar qbil ukoll li għandna nibbukjaw Bouncing Castle għat-tfal u naghmlu riceviment għal daww prezenti. Sar qbil li l-inviti għandu jkun miftuh pubblikament lir-residenti kollha

53.8.3 Triq Hamri - Ix-xogħol ta' tqegħid tal-ilma huwa lest. Issa jmiss jibdew trenching għal servizz ta' drenagg ġdid. Ix-xogħol se jieqaf fl-10 t'Awwissu u huwa mistenni li jkompli wara l-Festa.

53.8.4 Pjazza Tolfa - Qed nitennew lil kuntrattur jehles l-aħħar fazijiet ta' xogħol li għandu.

53.8.5 Librerija u centru marittimu - Għal dan il-proġett inħarġu diversi offerti u saret l-evalwazzjoni tagħhom.



53.8.6 Għat-tender tal-għamara ntefġu 6 offerti u wara li l-bord tal-għazla evalwa l-offerti rakkommanda li l-għazla għandha taqa fuq l-orħos waħda dik tal-Invicta għall-prezz ta' €23,018.12. Il-Kunsill qabel li għandu jibgħat l-ittra ta' aċċettazzjoni u jiffirma l-kuntratt.

53.8.7 L-offerta mitfugħa għall-Interactive Touch Table, Totems and Led Banner, l-offerta mitfugħa wkoll ma kinitx kompatibbli u għalhekk kellha terġa tinħareġ mill-ġdid.

53.8.8 Għall-Call for Quotation tad-diorama ntefġet offerta waħda biss mingħand Għaqda Hbieb Presepi Ghajnsielem għall-prezz ta' €3,500.00 ekluż il- VAT. Il-Kunsill qabel li għandu jibgħat l-ittra ta' aċċettazzjoni u jiffirma l-kuntratt.

53.8.9 Għall-Call for Quotation tal-mudelli tad-dgħajjes ntefġet offerta waħda biss dik ta' Concetta Cassar għall-prezz ta' €5000.00 e VAT. Il-Kunsill qabel li għandu jibgħat l-ittra ta' aċċettazzjoni u jiffirma l-kuntratt.

53.8.10 Is-Sindku spjega kif sadanittant qed nistennwa lill-kuntrattur jibda l-finishings. Ix-xogħol fuq dawl diġa beda.

53.8.11 Lattrina Pubblika - Ix-xogħol tkompla fejn tneħħa l-arblu u infetaħ il-bieb tal-ġenb. Minn ġew il-bini huwa lest. Jmiss issa li jigi Ricard Cauchi biex jgħaddi is-servizzi ta' dawl u plumbing biex ikun jista jtkompla x-xogħol.

53.8.12 Proġett – Belveder Triq Qigħan - Għal dan il-proġett ġibna stimi tal-palm (washintognia) li jiswew €495 il-waħda u huma tal-istess għoli bi trunk ta' 2 metri jew 2.5 metri. Kien vera diffiċli biex insibu 10 palmiet tal-istess daqs. Il-Kunsill qabel li għandna nixtruhom. Il-kuntrattur sadanittant lesta ix-xogħol ta' cement' skavar għas-siġar, kurudni u madum kważi lest wkoll. Sar qbil li fin-nofs se jsir disinn tal-mosaic bil-kliem 'Qigħan' u tinkludi ġebbla kbira li tirrepreżenta it-tempji tal-qigħan. Sar qbil li dan ix-xogħol għandu jsir mill- kuntrattur u Team Mosaic.

53.8.13 Proġett ta' Bollards, pavimentar u lluminazzjoni quddiem il-każini. Is-Sidku spjega kif id -dokument tat-tender tal-fanali se jkollu jierġa jinħareġ peress li meta kien evalwat l-offerta mitfugħa kienet non compliant.

53.8.14 Id -dokument tal-tender tal-bollard huwa magħluq u ser issir l-evalwazzjoni tiegħu. Sar qbil li l-Bord tal-Evalwazzjoni għandu jkun kompost minn Kevin Cauchi, Perit Shawn Micallef, William Sultana, Lucienne Haber u l-Avukat Joshua Grech.

53.8.15 Ġnien quddiem l-iskola Primarja

Id-dokument tat-tender huwa magħluq. Sar qbil li l-Bord tal-Evalwazzjoni għandu jkun kompost minn Kevin Cauchi, Perit Godwin Sultana, William Sultana, Lucienne Haber u l-Avukat Joshua Grech. Sar qbil ukoll li għandna nitolbu lill-Ministeru għal Għawdex biex jagħmlulna xi tip ta' kuntratt sabiex jiffinanzjaw il-parti tagħhom minn dan il-proġett dik tal-cladding tal-faċċata.

53.8.16 **Proġett Water Catchment Pjazza tad-Dehra** - Id -dokument tat-tender tal-fanali ġie ppublikat u jagħalaq fil-ġranet li jmiss.

53.8.17 **Triq Daħlet l-Għama** - Ix-xogħol huwa lest u sar xogħol tajjeb ħafna u f'qasir żmien.

53.8.18 **Bini Arkata** - Qed nistennew il-BOQ mingħand Perit sabiex napplikaw mad-DPF tal-Planning Authority għal bini ta' din l-istess arkata.

53.8.19 - **Ġnien Brieghen mal-Kunsill tax-Xewkija**- Il-Kunsill tax-Xewkija applika għal DNO mal-Planning Authority u qed nistennew l-eżitu tagħha.

53.9 Approvazzjoni /Hatra tal-Bord ta' Evalwazzjoni tal-Offerti/stimi

Sar qbil li għall-evalwazzjoni tal-Offerta tal-Events Amppa l-Bord għandu jkun kompost mis-Sur William Sultana, mill-Inġinier Mario Cauchi, mill-avukat Joshua Grech, mis-Sindku Kevin Cauchi u s-Segretarju Ezekuttiv Lucienne Haber.

53.10 Hruġ ta' offerti/stimi

53.10.1 Sar qbil li taħt il-proġetti tal-Interreg Amppa u Corallo għandhom jinħarġu dawn l-offerti:-

- Large Oled TV screen panel - Interreg Corallo
- Portable Outdoor Sound System u Indoor Sound System - Interreg Corallo
- 3 Aircondition units għaċ-ċentru marittimu - Interreg AMPPA
- Large format wall banners għaċ-ċentru marittimu - Interreg AMPPA
- Marine and Fishing related educational Books- - Interreg AMPPA
- Pop up banner - Interreg Corallo
- Attivita' mal- NGO - VOICE FOR INCLUSION GOZO f'Sannat li tinkludi bouncy castle - Interreg AMPPA
- Servizz ta' trasport/coach għaz-żjara tal-Malta Aquarium - Interreg Corallo
- Servizz ta' sitt Boat trips informattivi mal- kosta tal-baħar - Interreg Corallo
- Sound System u Light system għall-attivita' ta' Għajnsielemfest sabiex norbtuhom bhala attivita' nformattiva' Amppa/Corallo.
- Wall print kbira għal mal-ħajt tal-Interpretation Centre. - Interreg AMPPA
- Laqgħa informattiva għas-sajjieda fl-aħħar t'Ottubru inkluż lunch - Interreg AMPPA
- Event edukattiv tal-għeluq tal-Corallo fit-23 ta' Settembru - Interreg AMPPA

53.11 Approvazzjoni tal-Pagamenti

53.11.1 Ġiet preżentata l-iskeda tal-pagamenti numru 124. Il-pagamenti ġew approvati.



53.12 Materji oħra


53.12.1 Ma kienx hemm materji oħra x' jigu diskussi.

53.13 Tmiem il-laqgħa u data tas-seduta li jmiss

Il-laqgħa ntemmet fis-6:30pm u sar qbil li l-laqgħa li jmiss għandha tinzamm nhar it-12 t'Awwissu 2023 f'nofsinhar.



Kevin Cauchi
Sindku



Lucienne Haber
Segretarju Eżekuttiv

